

HEYDƏR ƏLİYEVİN AZƏRBAYCANÇILIQ İDEYASI

Xülasə: Məqalədə müstəqil Azərbaycan dövlətinin qurucusu Heydər Əliyevin azərbaycançılıq ideyaları araşdırılır, onun bu sahədə gördüyü işlər təhlil olunur. Hər bir azərbaycanlıya məlumdur ki, müstəqil dövlətimizin möhkəmlənməsi və yüksəlməsi onun əzmkar fəaliyyətinin nəticəsidir. O, Azərbaycan xalqının zəngin mənəvi-mədəni irsini, onun tolerantlığa malik mübariz bir xalq olduğunu bütün dünyada tanıتماğa səy göstərmişdir.

Açar sözlər: azərbaycançılıq, ideya, inkişaf, insan, xalq, mentalitet, şüur, ləyaqət

Bildiyimiz kimi ulu öndər Heydər Əliyev müasir, çiçəklənən Azərbaycan dövlətini yaratdı, onu Cənubi Qafqazın ən güclü, öndə gedən məmləkətinə çevirdi, xalqımızın əbədi lideri statusunu qazandı. Heydər Əliyevin azərbaycançılıq ideyası həm ölkəmizdə, həm də xaricdə yaşayan soydaşlarımız arasında fundamental baza rolunu oynamışdır.

Xalqın böyük oğlu kimi ulu öndər xaricdə yaşayan və dünyanın müxtəlif ölkələrində fəaliyyət göstərən Azərbaycan diasporunu bir dəqiqə də olsun yaddan çıxarmamışdır. Dünyada məskunlaşmış Azərbaycan diasporuna onun diqqəti təsadüfi deyildir. Milli ləyaqət diasporun öz milli kökləri ətrafında birləşməsinin ifadəsi olaraq həmin narahat vaxtda Heydər Əliyevin dilindən səslənmişdir. Dünyanın hansı guşəsində olursa-olsun Azərbaycan diasporu üzvlərinin bir-birilərini müdafiə etmələri haqqında onun görüşləri, söhbətləri və nəsihətləri müdrik siyasətçi, strateq Heydər Əliyev tərəfindən möhtəşəm bir çağırış idi: “Azərbaycan dünyanın bütün azərbaycanlılarının vətənidir”. Demək olar ki, bu çağırış ölkəmizin gələcək inkişafı üçün siyasi kursunu müəyyən etmişdir.

Ulu öndər dünyada möhkəmlənmə, qələbə çalmaq üçün xalqa, hər birimizə Azərbaycan naminə, milli inkişaf və dirçəliş naminə dar, xəbis fərdi maraqların fəvqünə qalxmaq, Vətənə təmənnəsiz xidmət etmək kimi dəyərləri aşlamışdır.

Sonra dahi uzaqgörən Heydər Əliyev həmişə öyrədirdi ki, “...biz tarixi köklərimizdən heç vaxt ayrıla bilmərik. Biz tarixi köklərimizi vətənə iftixar hissi ilə qiymətləndirməliyik və tarixi köklərimizin mənasını dünyaya bəyan etməliyik, yaymalıyıq, təbliğ etməliyik, onunla fəxr etməliyik. Eyni zamanda, öz milli-mənəvi dəyərlərimizi ümumbəşəri dəyərlərlə birləşdirib, zənginləşdirib Azərbaycan xalqının ümumi dəyərlərini, mənəvi dəyərlərini yaratmalıyıq”.

Qeyd etmək lazımdır ki, ümummilli lider azərbaycançılıq ideologiyasını xalqımız üçün və hətta özü üçün çətin dəqiqələrdə belə qorumuşdur. Belə ki, 20 Yanvar faciəsindən sonra Moskvada Azərbaycanın daimi nümayəndəliyinə gələrək, xalqının ağır günündə onun yanında olduğunu nümayiş etdirən Ulu öndərin bu addımı bütün dünyaya səs saldı. Əslində, bu, Azərbaycanın milli dövlətçilik prinsiplərinin elan olunması və hədəflərinin göstərilməsi idi. Əlbəttə ki, Azərbaycan xalqının milli özünüdərkini bərpası və müstəqillik mübarizəmizin uğurla sona çatması üçün ulu öndər Heydər Əliyev böyük xidmətlər göstərdi. O çətin dövrdə, istər siyasi baxımdan, istər iqtisadi baxımdan, istərsə də mənəvi-psixoloji baxımdan daim məhdudiyyətlər və təzyiqlər altında fəaliyyət göstərirdi.

Ulu öndər Azərbaycançılıq ideologiyasında bütün dünyaya səpələnmiş azərbaycanlıların vahid birləşməsinə gördü. Heydər Əliyev azərbaycançılığın əsas ideyasını səciyyələndirərək deyirdi: “Azərbaycançılıq milli-mənəvi dəyərlərini qoruyub saxlamaq, eyni zamanda onların ümumbəşəri dəyərlərlə sintezindən, integrasiyasından bəhrələnmək və hər bir insanın inkişafının təmin olunması deməkdir”. O eyni zamanda öz çıxışlarında daim qeyd edirdi ki, “hər bir azərbaycanlı öz milli mənsubiyyətinə görə qürur hissi keçirməlidir və biz azərbaycançılığı – Azərbaycan dilini,

Heydər Əliyev və mədəniyyət siyasəti

mədəniyyətini, milli-mənəvi dəyərlərini, adət-ənənələrini yaşatmalıyıq” (H.Əliyev və mənəvi dəyərlər. Bakı: “Səda”, 2003, s.32).

Məhz Heydər Əliyevin dövründə Azərbaycan dövləti, bu dövlətin qədim tarixi, mədəniyyəti dünya səviyyəsinə çıxdı. Dünyanın bir çox ölkələrində Azərbaycanı tanımağa, bu torpaqda çox mədəni ənənələrə malik olan Azərbaycan xalqı haqqında məlumatlar yayıldı. Bu münasibətlə dünyanın müxtəlif ölkələrində keçirilən Azərbaycanın mədəniyyət günləri və başqa ölkələrin mədəniyyət günlərinin respublikamızda keçirilmə ənənələri Azərbaycan xalqının dünyada yüksək mədəniyyətə malik olan xeyirxah və qədim bir xalq kimi tanınmasına səbəb oldu. Zaman Heydər Əliyevə Azərbaycanı keçid dövrü ölkəsindən sürətlə inkişaf edən ölkəyə çevirməyə imkan verdi. Hələ Qarabağ müharibəsinin ən ağır illərində ulu öndər gələcəkdə yaşayıb, fəaliyyət göstərəcək gənclərin taleyini yaddan çıxarmamışdır. Heydər Əliyevin gənclərimizin tərbiyəsi fəlsəfəsində başlıca amil – gənc insanlarda, xüsusən tələbələrdə vətənpərvərlik ruhu, vətənpərvərlik şüurunun formalaşmasıdır ki, bu da milli ideologiyamızın əsas sütunlarını təşkil edir.

Müstəqil Azərbaycan dövlətinin memarı və qurucusu Heydər Əliyev özünün bütün həyat və fəaliyyətində Azərbaycan Respublikasının və xalqının daima çiçəklənməsinə, azərbaycançılıq ideologiyasının hər bir vətəndaşın qanına hopmasına, milli şüurda qərarlaşmasına çalışmışdır. Müstəqil dövlətimizin möhkəmlənməsi və yüksəlməsi onun əzmkar fəaliyyətinin nəticəsidir. O, Azərbaycan xalqının zəngin mənəvi-mədəni irsini, onun tolerantlığa malik mübariz bir xalq olduğunu bütün dünyada tanıتماğa səy göstərmişdir.

Tarix göstərir ki, hər hansı milləti kölə vəziyyətinə salmaq üçün ona keçmişini, milli ənənələrini unutturmaq və yaxud da kökündən uzaqlaşdırmaq yetərlidir. Xalqların qərinələr boyu formalaşmış yüksək əxlaqi-mənəvi meyarlarını pak və sağlam niyyətlərlə qoruyaraq bütövlükdə cəmiyyətin pozitiv ruhda inkişafına təsir göstərmək, onun genetik yaddaşını, tarixi kimliyini, milli irs və özünəməxsusluğunu gələcək nəsillərə ötürmək kimi çətin missiya fenomenal şəxsiyyətlərin üzərinə düşür.

Azərbaycanın inkişaf strategiyasında ulu öndər milli ideologiyaya xüsusi fikir verirdi. Çünki milli ideologiya mənlk şüurunun, hüquqi və siyasi şüurun təkmilləşməsinə, dövlət idarəçiliyində hər bir fərdin bu və ya digər şəkildə iştirakının təmin olunmasını, insanın şəxsi həyatının, şəxsi maraq və arzularının dünyada gedən proseslərlə əlaqələndirilməsini ifadə edir. Milli ideologiya, dövlətçilik ənənələrinə əsaslanaraq insanların bir vətəndaş kimi formalaşmasını, dövlət mənafeyini üstün tutmaq, şəxsi mənafeyi dövlət mənafeyi ilə əlaqələndirmək, vətənə sevgi hissini nümayiş etdirməyi əhatə edir. Ulu öndərin baxışlarına görə, dövlətçilik ənənələri, dövlətçilik ideologiyası, dövlətçilik praktikasının və psixologiyasının vəhdətindən yaranır...

Müdrək strateq Heydər Əliyev milli ideologiyanın formalaşmasında onun ən mühüm komponentləri və vacib istiqamətlərindən biri kimi milli-mənəvi dəyərlərə xüsusi diqqət verirdi. Burada ulu öndər üç əsas tərkib hissəni göstərirdi: dil, din, adət və ənənə. Heydər Əliyevin fəlsəfəsində azərbaycançılıq ideologiyası tarixi inkişaf mərhələləri keçmişdir. Tarixi baxımdan bu problemi araşdırarkən demək lazımdır ki, azərbaycançılıq ideologiyasının ən əsas əlamətlərini “Kitabi-Dədə Qorqud” eposunda xalqımızın milli mifoloji baxış və təsəvvürlərində görmək olar.

Milli-mənəvi dəyərlərin ilk növbədə yaradıcı insanlar tərəfindən qorunduğunu yaxşı bilən ulu öndər onlara daima hörmət etmiş, müxtəlif dövlət mükafatları təqdim etmişdir. Çünki milli ideologiyayı əsasən yaradıcı şəxslər, milli ziyalılığın təmsilçiləri, alimlər, filosoflar, yazıçılar və s. formalaşdırır və inkişaf etdirirlər. Siyasətşünaslar, siyasi liderlər və dövlət başçıları milli ideologiyanın bir komponenti olan milli dövlətçilik konsepsiyasının işlənilib hazırlanmasında iştirak edirlər. Milli-mənəvi dəyərlərin qorunması sosial inkişaf strategiyası ilə yanaşı ümummilli inkişaf strategiyasının milli ideologiyanın strukturuna daxil edilməsi üçün bir qayda olaraq dərinədən fəaliyyət göstərməlidir. Deyilənlər, xüsusən filosoflara aiddir. Məhz fəlsəfə öz universallığı və ümumi bilikləri vasitəsi ilə, ən vacib problemləri dərk etməyi, dünyanın ümumi mənzərəsini əhatə etməyə səy göstərir. Milli ideologiyanın fəlsəfəsində milli mentalitetlər, milli ideallar, millətin təfəkkür tərzı və bu istiqamətdə fəal mübarizə dayanır. Hər bir azərbaycanlı öz milli mentaliteti ilə müxtəlif fəlsəfi fikirlərin konkret daşıyıcısıdır. İnsanın dünyaya baxışının xüsusi bir vasitəsi olan fəlsəfə biliklərindən ayrı heç bir biliklər sistemi mövcud ola bilməz. Ancaq universal xarakter

Heydər Əliyev və mədəniyyət siyasəti

daşıyan fəlsəfi qanunlar və kateqoriyalar vasitəsi ilə dünyada baş verən hadisələri dərk edib, ayrı-ayrı dövlətlər və millətlər arasındakı əlaqələri yaxınlaşdırmaq olar. Aydın məsələdir ki, hər bir millətin təfəkkürünün inkişafında fəlsəfə elminin digər elmlərdən üstünlüyü şübhəsizdir.

Azərbaycan ideologiyasının təkmilləşməsində Ulu öndərin məhsuldar fəaliyyəti özünü böyük təbliğat vasitəsi olan radio və televiziyanın, kinomatoqrafiyanın, milli ədəbiyyatımızın və musiqimizin inkişafında göstərmişdir.

Yeni cəmiyyətdə yaşayan Azərbaycanın inkişafı, azərbaycanlıların formalaşması baxımından maraqlı cəhət budur ki, ulu öndər milli amil problemini xalqın mənəvi potensialında, milli mənlilik şüuru və milli mədəniyyət kontekstində başa düşülməsinə diqqət yetirirdi.

Millət yaşayıb yaradırsa, deməli, o, seçim etməlidir. Bu hər bir inkişafın və mövcudluğun danılmaz məntiqidir, müasir fəlsəfi şüurun daim üzləşdiyi düha sahiblərinin təfəkkürünün, enerjisinin predmetidir. Xüsusən, indiki çətin və mürəkkəb zamanda milli ideologiyasız keçinmək olmaz. Doğrudan da, milli inkişafımızın indiki mərhələsində cəmiyyətin həyatında baş qaldıran müxtəlif konfliktlər, milli şüurumuzu narahat edən nəzəriyyələr, yeni texnologiyalar bəşəriyyəti böyük çətinliklər qarşısında qoymuş, planet miqyasında ekoloji problemlərin artması insanları görünməmiş təhlükə ilə üzləşdirmişdir. Böhran və fəlakətlər dövlətləri prinsipçə qeyri-ordinar siyasət yeritməyə məcbur edir, gözlənilməz problemləri meydana gətirir.

Milli ideologiya heç də millətçilik deyildir. Milli ideologiyada özünüdərkətmə çox mürəkkəb bir struktura malik olan hadisədir. O, özündə ərəzi, mədəniyyət, dil, tarixi keçmiş barədə təsəvvürlər və milli stereotipləri birləşdirir. Eyni zamanda milli ideologiyada özünüdərkətmə idrakı komponentlərin məcmusundan ibarətdir. Şəxsiyyətin təfəkkürünün inkişafı, milli şüurun və milli ləyaqətin formalaşması onun azadlığından və ümumi hüquqlarının faktiki vəziyyətindən xeyli dərəcədə asılıdır. Həyatın özünün təkmilləşməsi, milli ləyaqətin və milli şüurun tarixi təsnifatı sübut edir ki, azərbaycanlıların özlərinin ictimai fikir tarixi və dəyərli şəxsiyyətləri, mədəniyyətləri ilə qürur hissi keçirməyə haqları vardır.

Hal-hazırda inkişafda insanların həyat fəaliyyətinin müxtəlif cəhətləri qloballaşır. İqtisadi, siyasi, sosial-mədəni və bir sıra başqa cəhətlərdən diferensiasiya edilmiş dünyadan vahid qlobal dünyaya doğru qarşısızalmaz irəliləmə hərəkəti baş verir. Bu halda cəmiyyətdə cərəyan edən dəyişikliklər o qədər ciddidir ki, onlar bu keçidə, yəni bəşəriyyətin tarixdən əvvəlki dövründən onun həqiqi tarixinə doğru hərəkət etməsinə əsas verir. Digər tərəfdən dünya əlaqələrinin yaxınlaşması bizim iradəmizdən asılı olmayaraq inkişaf edən bir prosesdir. Buna qarşı etiraz etmək demək olar ki, mümkün deyildir. Dünyada baş verən dəyişikliklərin nəbzini tutmağı bacaran, onu diqqət mərkəzində saxlayan böyük strateq Heydər Əliyev qloballaşmanın potensial təhlükə mənbəyinə çevrilməsinin qarşısını ala bilmişdir. Ulu öndərin öz vətəninə, xalqına, milli irs və ənənələrinə bağlılığı bu təhdidlərin önündə əzəmətli sipərə çevrilmiş, bütövlükdə xalqın genetik yaddaşını qorumuşdur. Heydər Əliyev həmişə qeyd edirdi ki, xalqın genetik yaddaşını, adət və ənənələrini, dili və ərəzisini qorumaq üçün mütləq güclü Azərbaycan Dövləti lazımdır.

Eyni zamanda Heydər Əliyevin ən böyük xidmətlərindən biri milli ideologiya ətrafında bütün azərbaycanlıları vahid Azərbaycan bayrağı altında birləşdirmək idi. Çünki azərbaycançılıq ideologiyası təkcə Azərbaycan dövlətində yaşayan həmyerlilərimizin ideologiyası deyildir, bu bütün dünyaya səpələnmiş, ürəyi Azərbaycanla döyünən əsl azərbaycanlıların arzusudur. Heydər Əliyev hələ 1991-ci ildə Naxçıvanda fəaliyyət göstərərəkən azərbaycanlıların milli birlik konsepsiyasının həyata keçirilməsi üçün öz əzmkarlığını göstərirdi. Həmin ilin 16 dekabrında Naxçıvan Muxtar Respublikası Ali Sovetinin qərarı ilə Dünya azərbaycanlılarının həmrəylik gününün hər il 31 dekabrda bayram edilməsi barədə qərar qəbul edildi. Bu qərarın Azərbaycan Respublikası Ali Sovetində qəbul edilməsi barədə təklif verildi. 1991-ci il dekabrın 25-də isə həmin qərar Azərbaycan Respublikası Ali Soveti tərəfindən də təsdiq edildi.

Bu həmrəylik günü Azərbaycan xalqının çətin, amma şərəfli tarixində adi 1991-ci il qərarı kimi qalmadı, həmin qərar qanında Azərbaycan qanı axan hər bir vətənpərvərin şüuruna çökdü, onun müqəddəs bir bayramı oldu.

2001-ci ildə dünya azərbaycanlılarının Bakı şəhərində çağırılmış I qurultayında ümummilli lider Heydər Əliyev bəyan etdi “Biz arzu edirik ki, dünyanın müxtəlif ölkələrində yaşayan hər bir

Heydər Əliyev və mədəniyyət siyasəti

azərbaycanlı yaşadığı ölkənin qanunları əsasında yaxşı yaşasın, öz biliklərini möhkəmləndirsin. Biz arzu edirik ki, hər bir azərbaycanlı yaşadığı ölkənin ictimai-siyasi həyatında fəal iştirak etsin, cəmiyyətdə layiqli yer tutsun və nüfuza malik olsun. Lakin bununla belə heç kim milli köklərini, milli mənsubiyyətini heç zaman yaddan çıxarmasın”(Dünya azərbaycanlılarının I qurultayında H.Əliyevin nitqi. “Azərbaycan” qəzeti, 10 noyabr, 2001-ci il).

Hazırda Ulu öndərin qurduğu düzgün yolla gedən Azərbaycan xalqının artıq özünün hansı millətə, dövlətə mənsubiyyəti ilə bağlı olaraq heç bir çətinliyi yoxdur. Onlar öz dövlətlərini heç bir qonşu dövlətin əlavəsi, onun təsiri altında olan qurum hesab etmirlər. Bu isə xalqın böyük nailiyyəti, milli özünüdərkətmənin bariz ifadəsidir.

Heydər Əliyevin Azərbaycan Respublikasının Prezidenti olduğu dövrlərdə idarəçilikdə yeritdiyi siyasətin başqa bir üstün tərkib hissəsinin liberal ideologiya olması əsla təsadüfi deyildir. Bu ideologiya, sadəcə, mücərrəd azadlığın bərqərar edilməsi olmayıb, həm də bir sıra xüsusi şərtlər – vətəndaşa məxsus olan “təbii” siyasi hüquqları və mülkiyyətçi hüquqlarını nəzərdə tuturdu. Lakin etiraf edilməlidir ki, müdrik siyasətçi Heydər Əliyevin ölkəyə başçılığa qayıdışından sonra respublikanın ictimai həyatının bütün sahələrində danılmaz uğurlar qazanılsa da, inkişaf axtarışları daima davam etməkdə idi və bu da təbii sosial prosesdir, çünki dinamik dəyişən həyat özünə münasibət formalarını da dəyişməyə vadar edir, ortaya yeni alternativlər atır.

Xoşbəxtlikdən milli inkişafımızın tarixi zərurəti olan Heydər Əliyevin ölkə rəhbərliyinə qayıdışı ilə çaşqınlıq psixologiyası və hərc-mərclik mühitində milli şüuru zədələnmiş xalqın özünün dövlətçiliyinə olan ümidi artdı, azərbaycançılıq ideyasının mənəvi-fəlsəfi dəyərini tədricən dərkinə normal – sosial-psixoloji mühit, pozitiv keyfiyyətlərin kəsb edilməsi üçün imkanlar yarandı.

Bildirməliyik ki, Azərbaycanda Davamlı İnkişaf konsepsiyasının həyata keçirilməsində Heydər Əliyevin rolu danılmazdır. Hələ keçən əsrin 90-cı illərinin ortalarında uzaqgörən siyasətçi ümummilli lider Heydər Əliyevin rəhbərliyi ilə ölkəmizin Davamlı inkişaf yoluna keçməsi üçün bir çox zəruri tədbirlər həyata keçirilmişdir. ulu öndər BMT-nin Rio-de Janeyro konfransında (1992), Minilliyin Forumunda (2000) Yohannesburq Sammitində (2002) Davamlı inkişafı ilə bağlı qəbul edilmiş beynəlxalq sənədlərdən irəli gələn öhdəliklərin yerinə yetirilməsi məqsədi ilə ölkəmizin inkişafı naminə bir çox mühüm qərarlar qəbul etmişdir.

BMT-nin təşəbbüsü ilə 2000-ci ilin sentyabr ayında Amerikanın Nyu-York şəhərində keçirilən “Minilliyin Forumu”nda iştirak edən Azərbaycan respublikasının prezidenti Heydər Əliyev davamlı inkişafın təmin olunmasında qloballaşmanın rolundan bəhs edən çıxışı böyük marağa səbəb olmuşdur. Dünyəvi dövlət quruculuğunu həyata keçirən Ulu öndərin fədakarlığı və gərgin fəaliyyəti nəticəsində ölkəmizin beynəlxalq nüfuzu getdikcə artmış və geosiyasi əhəmiyyəti yüksəlmişdir.

Bizcə, Heydər Əliyevin tarixi seçiminin fəlsəfi qaynaqlarını onun özünün mənəvi həyat mövqeyində axtarmaq lazımdır. Xalqın içindən çıxmış və xalqına qayıdan təcrübəli siyasətçi həmişə qürur hissi ilə deyir: “Mənim gücüm, ilhamım mənim xalqımdır”. Müdrik strateq Ulu öndərin düzgün və məqsədyönlü siyasət fəlsəfəsinə insan amili meyarı ilə yanaşsaq, demək mümkündür ki, sadalanan hər bir elm sahəsi vahid və bölünməz Azərbaycanı qoruyub saxlamaq, inkişaf etdirmək, möhkəmləndirmək naminə, yeni azərbaycançılıq ideyasının cəmiyyətdə bərqərar olması naminə idi. Çünki azərbaycançılıq milli varlığımızın və düşüncə tərzimizin fəlsəfəsidir. Bütün dünyada məşhur olan siyasətçi, strateq Heydər Əliyevin ideyaları və fəaliyyəti müasir Azərbaycanda fəaliyyət üçün rəhbərlik kimi qəbul olunur və öz inkişafını davam etdirir.

Prezident Heydər Əliyevin xalqına müstəqillik, tarixi yaddaşı unutmamaq, vətən amalı, həmrəylik, azərbaycançılıq kimi müqəddəs ideyalar aşılaman siyasət məktəbi yeni formasıya fəaliyyət göstərəcək milli siyasətçilərimiz üçün örnekdir.

Böyük xalqların yaşadığı dünyada, böyük inkişaf yolu keçən, böyük alimləri və kəşfləri ilə seçilən xalqlarla bir yerdə yaşayıb, onlara qatılmaq çox çətin bir prosesdir. Belə proseslərin həllində azərbaycançılıq ideologiyasının yayılmasının əhəmiyyəti danılmazdır. Heydər Əliyev bütün diplomatik görüşləri ilə dünya siyasətçilərinə bir daha göstərdi ki, ölkəsinin milli mənafehlərini üstün tutan dövlət başçısı, həmçinin xalqının sivil obrazını yaratmaq, onu müasir dünyagörüşlü millət kimi tanıtmək üçün nəhəng enerji sərf edir.

HAYDER ALIYEV'S IDEA OF AZERBAIJANIS

Summary: The article examines the ideas of Azerbaijanis of Heydar Aliyev, the founder of the independent state of Azerbaijan, and analyzes his work in this field. Every Azerbaijani knows that the strengthening and growth of our independent state is the result of his persistent activities. He made an effort to promote the rich spiritual and cultural heritage of the Azerbaijani people, that it is a fighting nation with tolerance, all over the world.

Key words: Azerbaijanism, idea, development, person, people, mentality, consciousness, dignity